

सन २०१५-१६ च्या खरीप हंगामात अंतीम  
पैसेवारी ५० पैशापेक्षा कमी असलेल्या गावांमध्ये  
सहकारी कर्जाचे पुनर्गठन व शेतीशी निगडीत  
कर्जाच्या वसुलीस स्थगिती देण्याबाबत.

महाराष्ट्र शासन  
सहकार, पणन व वस्त्रोद्योग विभाग  
शासन परिपत्रक क्र. पीककर्ज-०४१६/प्र.क्र. १२६/२-स,  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक : २६ एप्रिल, २०१६

**वाचा** - १. शासन निर्णय महसूल व वन विभाग क्र. एससीवाय -२०१६/प्र.क्र. १/म-७,  
दि. २३ मार्च, २०१६  
२. शासन निर्णय महसूल व वन विभाग क्र. एससीवाय -२०१६/प्र.क्र. १/म-७,  
दि. २२ एप्रिल, २०१६,

#### शासन परिपत्रक :-

सन २०१५-१६ मध्ये राज्यातील खरीप हंगामातील अंतीम पैसेवारी ५० पैशापेक्षा कमी असलेल्या गावांमध्ये शासनामार्फत विविध उपाय योजना जाहीर करण्यात येतात. उपरोक्त शासन निर्णयानुसार राज्यातील सन २०१५-१६ च्या खरीप हंगामातील अंतीम पैसेवारी ५० पैशापेक्षा कमी असलेल्या ११,८६२ गावात विविध उपाय योजना जाहीर करण्यात आल्या असून त्यामध्ये सहकार विभागाशी संबंधित १) शेतीशी निगडीत कर्जाच्या वसुलीस स्थगिती व २) सहकारी पीक कर्जाचे पुनर्गठन या उपाय योजनांचा समावेश आहे.

महसूल व वन विभाग, शासन निर्णय दि. २३ मार्च, २०१६ मधील परिशिष्ट “अ” ची प्रत या परिपत्रकासोबत जोडण्यात येत असून शासनाच्या प्रचलित धोरणानुसार उपरोक्त शासन निर्णयातील परिशिष्ट “अ” मध्ये नमूद केलेल्या जिल्ह्यातील ज्या गावांमध्ये अंतीम पैसेवारी ५० पैशापेक्षा कमी आहे त्या सर्व गावांतील अल्पमुदत पीक कर्जाचे मध्यम मुदत कर्जात (कालावधी ५ वर्ष) पुनर्गठन करण्यास मान्यता व शेतीशी निगडीत कर्जाच्या वसुलीस स्थगिती देण्यात येत आहे. त्या अनुषंगाने महाराष्ट्र राज्य सहकारी बँक लि., मुंबई व संबंधित जिल्हा मध्यवर्ती सहकारी बँकांनी आवश्यक ती कार्यवाही करावी.

खरीप पीक कर्जाच्या परतफेडीचा दि. ३१ मार्च असल्याने वरीलप्रमाणे बाधीत गावातील जे शेतकरी विहित मुदतीत पीक कर्जाची परतफेड करू शकणार नाहीत अशा शेतक-यांची संमती घेऊन सन २०१५-१६ च्या खरीप हंगामातील पीक कर्जाचे व्याजासह मध्यम मुदत कर्जात (कालावधी ५ वर्ष) पुनर्गठन करण्यात यावे. खरीप पीक कर्जाच्या पुनर्गठनाची कार्यवाही सर्व बँकांनी दि. ३० एप्रिल, २०१६ पर्यंत पूर्ण करून अशा शेतक-यांना पुढील खरीप हंगामासाठी पीक कर्ज उपलब्ध करून देण्यात यावे.

या शासन परिपत्रकाची अंमलबजावणी कटाक्षाने करण्यात येईल याची सहकार आयुक्त व निबंधक, सहकारी संस्था, महाराष्ट्र राज्य, पुणे तसेच समन्वयक, राज्यस्तरीय बँकर्स समिती (SLBC) बँक ऑफ महाराष्ट्र, पुणे यांनी दक्षता घ्यावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१६०४२७१२०१४३६००२ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. शं. भुजबळ)

कक्ष अधिकारी, महाराष्ट्र शासन

प्रत,

- १) मा. मुख्यमंत्री यांचे प्रधान सचिव
- २) मा. मंत्री (सहकार) यांचे खाजगी सचिव
- ३) मा. राज्यमंत्री (सहकार) यांचे खाजगी सचिव
- ४) मा. विधानसभा सदस्य व विधान परिषद सदस्य (सर्व)
- ५) प्रधान सचिव (मदत व पुनर्वसन), महसूल व वन विभाग, मंत्रालय, मुंबई ३२.
- ६) सहकार आयुक्त व निबंधक, सहकारी संस्था, महाराष्ट्र राज्य, पुणे
- ७) आयुक्त, कृषी संचालनालय, महाराष्ट्र राज्य, पुणे.
- ८) संचालक, पणन संचालनालय, महाराष्ट्र राज्य, पुणे
- ९) समन्वयक, राज्यस्तरीय बँकर्स समिती (SLBC) बँक ऑफ महाराष्ट्र, पुणे
- १०) सर्व जिल्हाधिकारी
- ११) सह सचिव, भारत सरकार, कृषी मंत्रालय (सहकार विभाग) कृषी भवन, नवी दिल्ली.
- १२) महाव्यवस्थापक, राष्ट्रीय कृषी व ग्रामीण विकास बँक, प्रादेशीक कार्यालय, पुणे
- १३) मुख्य अधिकारी, रिझर्व्ह बँक ऑफ इंडिया, अग्रिकल्चरल क्रेडीट डिपार्टमेंट, सेंट्रल ऑफीस, गारमेट हाऊस, मुंबई ४०० ०१८
- १४) उप मुख्य अधिकारी, रिझर्व्ह बँक ऑफ इंडिया, अग्रिकल्चरल क्रेडीट डिपार्टमेंट, सेंट्रल ऑफीस, गारमेट हाऊस, मुंबई ४०० ०१८
- १५) सर्व विभागीय सह निबंधक, सहकारी संस्था.
- १६) सर्व जिल्हा उपनिबंधक, सहकारी संस्था.
- १७) सर्व कार्यकारी संचालक, जिल्हा मध्यवर्ती सहकारी बँक
- १८) कार्यकारी संचालक, महाराष्ट्र राज्य सहकारी बँक
- १९) महासंचालक, माहिती व जनसंपर्क महासंचालनालय, मंत्रालय, मुंबई
- २०) सर्व कार्यासने, सहकार, पणन व वस्त्रोद्योग विभाग
- २१) निवड नस्ती - २स